

رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ

الحمد للہ کہ زمانہ کی ضرورت کے موافق بہتوں کو طاعون سے نجات
دینے کے لئے یہ رسالہ تالیف کیا گیا اور اس کا نام

ہے

دَافِعُ الْبَلَاءِ وَمُعِيَا زَاهِلِ الْصُطْفَاءِ

بمقام
قادیان دارالامان

باہتمام حکیم فضل الدین صاحب مطبع ضیاء الاسلام
میں چھپا

اپریل ۱۹۰۲ء

تقدار جلد ۵۰۰۰

تنبیہ

جس پیغام کو ہم اس وقت اپنے عزیزان ملک کے پاس اس رسالہ کے ذریعہ سے پہنچانا چاہتے ہیں اُس کی نسبت ہمیں انبیاء علیہم السلام کے قدیم تجربہ کے رو سے یہ ثابت ہے کہ سرِ دست اس ہماری ہمدردی کا قدر یہی ہو گا کہ پھر دوبارہ ہم اسلام کے مولویوں اور عیسائی مذہب کے پادریوں اور ہندو مذہب کے پنڈتوں سے گالیاں سُنیں اور طرح طرح کے رنج و خطابوں سے یاد کئے جاویں اور ہمیں پہلے سے خوب معلوم ہے کہ ایسا ہی ہو گا لیکن ہم نے نوع انسان کی ہمدردی کو اس بات سے مقدم رکھا ہے کہ عام بد زبانی سے ہم ستائے جائیں کیونکہ باوجود اس کے یہ بھی احتمال ہے کہ ان صدہا اور ہزارہا گالیاں دینے والوں میں سے بعض ایسے بھی پیدا ہو جائیں کہ ایسے وقت میں کہ جب آسمان پر سے ایک آگ برس رہی ہے بلکہ اگلے جاڑے میں تو اور بھی زیادہ برسنے کی توقع ہے اس رسالہ کو غور سے پڑھیں اور اس اپنے ناصح شفیق پر جلد ناراض نہ ہوں اور جس نسخہ کو وہ پیش کرتا ہے اس کو آزمالیں کیونکہ اس ہمدردی کے صلہ میں کوئی اجرت یا پاداش اُن سے طلب نہیں کی گئی محض سچے خلوص اور نیک نیتی سے انسانوں کی جان چھوڑانے کے لئے ایک آزمودہ اور پاک تجویز پیش کی گئی ہے جس حالت میں لوگ بیماریوں میں علاج کی غرض سے بعض جانوروں کا پیشاب بھی پی لیتے ہیں اور بہت سی پلید چیزوں کو استعمال کر لیتے ہیں تو اس صورت میں ان کا کیا حرج ہے کہ اپنی

جان چھوڑانے کے لئے اس پاک علاج کو اپنے لئے اختیار کر لیں اور اگر وہ نہیں کریں گے تب بھی بہر حال اس مقابلہ کیوقت میں ایک دن اُن کو معلوم ہوگا کہ ان تمام مذاہب میں سے کونسا ایسا مذہب ہے جس کا شفاعت کرنا اور منجی کے بزرگ لفظ کا مصداق ہونا ثابت ہو سکتا ہے۔ سچے منجی کو ہر ایک شخص چاہتا ہے اور اس سے محبت کرتا ہے پس بلاشبہ اب دن آگئے ہیں کہ ثابت ہو کہ سچا منجی کون ہے ہم مسیح ابن مریم کو بے شک ایک راستباز آدمی جانتے ہیں کہ اپنے زمانہ کے اکثر لوگوں سے البتہ اچھا تھا والد اعلم۔ مگر وہ حقیقی منجی نہیں تھا یہ اُسپر تہمت ہے کہ وہ حقیقی منجی تھا۔ حقیقی منجی ہمیشہ اور قیامت تک نجات کا پھل کھلانے والا وہ ہے جو زمین حجاز میں پیدا ہوا تھا اور تمام دنیا اور تمام زمانوں کی نجات کے لئے آیا تھا اور اب بھی آیا مگر بروز کے طور پر۔

خدا اُس کی برکتوں سے تمام زمین کو متمتع کرے۔ آمین

خاکسار مرزا غلام احمد از قادیان

+ یاد رہے کہ یہ جو ہم نے کہا کہ حضرت عیسیٰ علیہ السلام اپنے زمانہ کے بہت لوگوں کی نسبت اچھے تھے۔ یہ ہمارا بیان محض نیک فطنی کے طور پر ہے ورنہ ممکن ہے کہ حضرت عیسیٰ علیہ السلام کے وقت میں خدا تعالیٰ کی زمین پر بعض راستباز اپنی راستبازی اور تعلق باللہ میں حضرت عیسیٰ علیہ السلام سے بھی افضل اور اعلیٰ ہوں کیونکہ اللہ تعالیٰ نے انکی نسبت

تشریح: یہ مسئلہ کہ جو شخص ایمان لائے اور اللہ کی عبادت کرے وہ مسلمان ہے یا نہیں؟
 جواب: ہاں، اگر وہ اللہ کی عبادت کرے اور اس میں کسی اور کو شریک نہ کرے۔

فرمایا ہے وَجِئْنَا فِي الدُّنْيَا وَالْآخِرَةِ وَمِنَ الْمُقَرَّبِينَ جس کے
 یہ معنی ہیں کہ اُس زمانہ کے مقربوں میں سے یہ بھی ایک تھے اس سے
 یہ ثابت نہیں ہوتا کہ وہ سب مقربوں سے بڑھ کر تھے بلکہ اس بات
 کا امکان نکلتا ہے کہ بعض مقرب ان کے زمانہ کے ان سے بہتر
 تھے۔ ظاہر ہے کہ وہ صرف بنی اسرائیل کی بھیروں کے لئے آئے تھے
 اور دوسرے ملکوں اور قوموں سے ان کو کچھ تعلق نہ تھا پس ممکن بلکہ
 قریب قیاس ہے کہ بعض انبیاء جو لمْ تَقْصُصْ میں داخل ہیں وہ اُن
 سے بہتر اور افضل ہوں گے اور جیسا کہ حضرت موسیٰ کے مقابل پر آخر
 ایک انسان نکل آیا جس کی نسبت خدا نے عَلَمْنَاہ من لدنا علما فرمایا
 تو پھر حضرت عیسیٰ کی نسبت جو موسیٰ سے کمتر اور اس کی شریعت کے
 پیرو تھے اور خود کوئی کامل شریعت نہ لائے تھے اور ختنہ اور مسائل
 فقہ اور وراثت اور حرمت خنزیر وغیرہ میں حضرت موسیٰ کی شریعت کے تابع
 تھے کیونکہ کہہ سکتے ہیں کہ وہ بالاطلاق اپنے وقت کے تمام راستبازوں سے بڑھ کر تھے
 جن لوگوں نے ان کو خدا بنایا ہے جیسے عیسائی یا وہ جنہوں نے خواہ غواہ خدائی صفات
 انھیں دی ہیں جیسا کہ ہمارے مخالف اور خدا کے مخالف نام کے مسلمان وہ اگر ان کو اوپر
 اٹھاتے اٹھاتے آسمان پر چڑھا دیں یا عرش پر بٹھادیں یا خدا کی طرح پرندوں کا پیدا کرنے
 والا قرار دیں تو ان کو اختیار ہے۔ انسان جب جیا اور انصاف کو چھوڑے تو جو چاہے کہے اور
 جو چاہے کرے لیکن مسیح کی راستبازی اپنے زمانہ میں دوسرے استبازوں سے بڑھ کر ثابت نہیں
 ہوتی بلکہ یحییٰ بنی کو اسپر ایک فضیلت ہے کیونکہ وہ شراب نہیں پیتا تھا اور کبھی نہیں سنا گیا
 کہ کسی فاحشہ عورت نے آکر اپنی کمائی کے مال سے اس کے سر پر عطر ملا تھا یا ہاتھوں اور اپنے
 سر کے بالوں سے اس کے بدن کو چھوا تھا یا کوئی بے تعلق جوان عورت اس کی خدمت کرتی تھی
 اسی وجہ سے خدا نے قرآن میں یحییٰ کا نام حضور رکھا مگر مسیح کا یہ نام نہ رکھا کیونکہ ایسے قصے
 اس نام کے رکھنے سے مانع تھے۔ اور پھر یہ کہ حضرت عیسیٰ علیہ السلام نے یحییٰ کے ہاتھ پر جس کو عیسائی
 یوحنا کہتے ہیں جو پیچھے ایلیا بنایا گیا اپنے گناہوں سے توبہ کی تھی اور ان کے خاص مریدوں میں داخل
 ہوئے تھے۔ اور یہ بات حضرت یحییٰ کی فضیلت کو بیداشت ثابت کرتی ہے کیونکہ مقابل اسکے یہ ثابت
 نہیں کیا گیا کہ یحییٰ نے بھی کسی کے ہاتھ پر توبہ کی تھی پس اس کا معصوم ہونا بدیہی امر ہے اور مسلمانوں میں
 یہ جو مشہور ہے کہ عیسیٰ اور اس کی ماں مس شیطان سے پاک ہیں اس کے معنی نادان لوگ منس سمجھتے ہیں

تشریح: یہ مسئلہ کہ جو شخص ایمان لائے اور اللہ کی عبادت کرے وہ مسلمان ہے یا نہیں؟
 جواب: ہاں، اگر وہ اللہ کی عبادت کرے اور اس میں کسی اور کو شریک نہ کرے۔

بِسْمِ اللّٰهِ الرَّحْمٰنِ الرَّحِیْمِ
مُحَمَّدٌ وَآلِہٖ وَسَلَّمَ

طَاعُون

چو آمد از خدا طاعون بہ میں از چشم کرامش | تو خود ملعون اے فاسق چہ اطعوں نہی نامش
زمان تو بہ و وقت صلاح و ترک خبث است | کسے کو بر بدی چسپد نہ بینم نیک انجامش

اس ہولناک مرض کے بارے میں جو ملک میں پھیلی جاتی ہے لوگوں کی مختلف
رائیں ہیں۔ ڈاکٹر لوگ جن کے خیالات فقط جسمانی تدابیر تک محدود ہیں اس بات
پر زور دیتے ہیں کہ زمین میں محض قدرتی اسباب سے ایسے کیرے پیدا ہو گئے ہیں
کہ اول چوہوں پر اپنا بد اثر پہنچاتے ہیں۔* اور پھر انسانوں میں سلسلہ موت کا جاری
ہو جاتا ہے۔ اور مذہبی خیالات سے اس بیماری کو کچھ تعلق نہیں بلکہ چاہیے کہ اپنے
گھروں اور نالیوں کو ہر ایک قسم کی گندگی اور عفونت سے بچادیں اور صاف کھانے پینے کی چیزوں کے ساتھ پاک نہ رہیں اور مکانوں
اور ایسا بناویں جن میں ہوا بھی پہنچ سکے اور روشنی بھی اور کسی مکان میں اس قدر
لوگ نہ رہیں کہ ان کے مونہ کی بھاپ اور پاخانہ پیشاب وغیرہ سے کیرے بکثرت
پیدا ہو جائیں اور ردی غذائیں نہ کھائیں اور سب سے بہتر علاج یہ ہے کہ ٹیکا
کرائیں۔ اور اگر مکانوں میں چوہے مردہ پاویں تو ان مکانوں کو چھوڑ دیں اور بہتر
ہے کہ باہر کھلے میدانوں میں رہیں اور بیدے کچیلے کپڑوں سے پرہیز کریں اور اگر کوئی
شخص کسی متاثر اور آلودہ مکان سے انکی شہر یا گاؤں میں آوے تو اس کو اندر نہ

کے کیرے

کے کیرے

* چاشنیہ۔ طبائک کے قواعد کے رو سے طاعون کی بیماری کی شناخت کے لئے ہر ذریعہ ہے کہ جس بد قسمت کا دل یا شہر
میں یا اس کے کسی حصہ میں یہ مہلک بیماری پھوٹ پڑے اس میں کئی روز پہلے اس سے مرے ہوئے چوہے یا کچالیں
پائی جاتی ہیں۔

آنے دیں اور اگر کوئی ایسے گاؤں یا شہر کا اس مرض سے بیمار ہو جائے تو اس کو باہر نکالیں اور اس کے اختلاط سے پرہیز کریں پس طاعون کا علاج اُن کے نزدیک جو کچھ ہے یہی ہے یہ تو دانشمند ڈاکٹروں اور طبیبوں کی رائے ہے جس کو ہم نہ تو ایک کافی اور مستقل علاج کے رنگ میں سمجھتے ہیں اور نہ محض بے فائدہ قرار دیتے ہیں۔ کافی اور مستقل علاج اس لئے نہیں سمجھتے کہ تجربہ بتلا رہا ہے کہ بعض لوگ باہر نکلنے سے بھی مرے ہیں اور بعض صفائی کا التزام رکھتے رکھتے بھی اس دنیا سے رخصت ہو گئے اور بعض نے بڑی امید سے ٹیکا لگوایا اور پھر قبر میں جا پڑے۔ پس کون کہہ سکتا ہے یا کون کہہ سکتا ہے کہ یہ تمام تدبیریں کافی علاج ہیں بلکہ اقرار کرنا پڑتا ہے کہ گو یہ تمام طریقے کسی حد تک مفید ہیں لیکن یہ ایسی تدبیر نہیں ہے جس کو طاعون کو ملک سے دفع کرنے کے لئے پوری کامیابی کہہ سکیں۔

اسی طرح یہ تدبیریں محض بے فائدہ ہی نہیں ہیں کیونکہ جہاں جہاں خدا کی مری ہے وہاں وہاں اس کا فائدہ بھی محسوس ہو رہا ہے مگر وہ فائدہ کچھ بہت خوشی کے لائق نہیں مثلاً گو سچ ہے کہ اگر مثلاً سو آدمی نے ٹیکا لگوایا ہے اور دوسرے اسی قدر لوگوں نے ٹیکا نہیں لگوایا ہے تو جنھوں نے ٹیکا نہیں لگوایا ان میں موتیں زیادہ پائی گئیں اور ٹیکا والوں میں کم لیکن چونکہ ٹیکے کا اثر غایت کار دو ٹوٹے یا تین مہینے تک ہے اس لئے ٹیکے والا بھی بار بار منظرہ میں پڑے گا جب تک اس دنیا سے رخصت نہ ہو جائے صرف اتنا فرق ہے کہ جو لوگ ٹیکا نہیں لگواتے وہ ایک ایسے مرکب پر سوار ہیں کہ جو مثلاً تین مہینے تک ان کو دارالافتاء تک پہنچا سکتا ہے اور جو لوگ ٹیکا لگواتے ہیں وہ گویا اپنے آہستہ روٹھو پر چل رہے ہیں کہ جو چوبیس دن تک اُسی مقام میں پہنچا دے گا

سکھیں۔ خبر یہ ہے کہ وہ حرکت نہ کر سکتے ہیں اور نہ چاہتے ہیں۔
 بہر حال یہ تمام طریقے جو ڈاکٹری طور پر اختیار کئے گئے ہیں تو کافی اور پورے
 تسلی بخش ہیں اور نہ محض نیکے اور بے فائدہ ہیں اور چونکہ طاعون جلد جلد ملک
 کو کھاتی جاتی ہے اس لئے بنی نوع کی ہمدردی اسی میں ہے کہ کسی اور طریق کو سوچا
 جائے جو اس تباہی سے بچا سکے۔

اور مسلمان لوگ جیسا کہ میاں شمس الدین سکرٹری انجمن حمایت اسلام لاہور
 کے اشتہار سے سمجھا جاتا ہے جس کو انھوں نے ماہ حال یعنی اپریل ۱۹۱۸ء میں شائع
 کیا ہے اس بات پر زور دیتے ہیں کہ تمام فرقے مسلمانوں کے شیعہ سنی مقلد اور
 غیر مقلد میدانوں میں جا کر اپنے اپنے طریقہ مذہب میں دعائیں کریں اور ایک ہی نایخ
 میں اکٹھے ہو کر ناپڑھیں تو بس یہ ایسا نسخہ ہے کہ معاً اس سے طاعون دور ہو جائیگی
 مگر اکتھ کیونکر ہوں اسکی کوئی تدبیر نہیں بتلائی گئی ظاہر ہے کہ فرقہ دہائیہ کے مذہب کے رو سے تو بغیر فاتحہ
 خوانی کے نماز درست ہی نہیں پس اس دستور میں اکتھ ساتھ حنفیوں کی ناز کیونکر ہو سکتی ہے کیا باہم
 فساد نہیں ہوگا۔ ماسوا اس کے اس اشتہار کے لکھنے والے نے یہ ظاہر نہیں کیا کہ
 ہندو اس مرض کے دفع کے لئے کیا کریں کیا ان کو اجازت ہے یا نہیں کہ وہ
 بھی اس وقت اپنے بتوں سے مدد مانگیں۔ اور عیسائی کس طریق کو اختیار کریں
 اور جو فرقے حضرت حسین یا علی رضی اللہ عنہ کو قاضی الحاجات سمجھتے ہیں اور محمد
 تعزیموں پر ہزاروں درخواستیں مرادوں کے لئے گزارا کرتے ہیں اور یا جو مسلمان
 سید احمد القادر جیلانی کی پوجا کرتے ہیں یا جو شاہ مدار یا سخی سرور کو پوجتے ہیں وہ
 کیا کریں اور کیا اب یہ تمام فرقے دعائیں نہیں کہتے بلکہ ہر ایک فرقہ خوف زدہ
 ہو کر اپنے اپنے محبوب کو پکار رہا ہے۔ شیعوں کے محلوں کی یہ کرو کوئی ایسا
 گھر نہیں ہوگا جس کے دروازہ پر یہ شعر چسپاں نہیں ہوگا :-

لِيُخَمِّسَهُ أَطْفَىٰ بَيْعًا حَرَّ الْوَبَاءِ الْحَاطِمَةِ الْمَصْطَفَىٰ وَالْمَرْثَىٰ وَأَبْنَاهُمَا وَالْفَاحِمَةَ

* حاشیہ مجموعہ بیت ابابک ہند ہے ترمذی میں اسکی قبیلت کی نسبت حضرت مصطفیٰ صلی علیہ وسلم سے
 یہ حدیث گم ہے کہ فیہ یوم نابا اللہ فیہ علی قوم دیتیوب فیہ علی قوم انہی یوم یوم یوم یوم

میرے استاد ایک بزرگ شیعہ تھے ان کا مقولہ تھا کہ وباء کا علاج فقط تولا اور تبری ہے یعنی ائمہ اہل بیت کی محبت کو پرستش کی حد تک پہنچا دینا اور صحابہ رضی اللہ عنہم کو گالیاں دینے رہنا اس سے بہتر کوئی علاج نہیں اور میں نے سنا ہے کہ مبئی میں جب طاعون شروع ہوئی ہے تو پہلے لوگوں میں یہی خیال پیدا ہوا تھا کہ یہ امام حسین کی کرامت ہے کیونکہ جن ہندوں نے شیعہ کو کچھ تکرار کیا تھا ان میں طاعون شروع ہو گئی تھی پھر جب اسی مرض نے شیعہ میں بھی قدم رنجہ فرمایا تب تو یاحسین کے نعرے کم ہو گئے۔ یہ تو مسلمانوں کے خیالات ہیں جو طاعون کے دور کرنے کے لئے سوچے گئے ہیں اور عیسائیوں کے خیالات کے اظہار کے لئے ابھی ایک اشتہار پادری وائٹ بریخت صاحب اور ان کی انجمن کی طرف سے نکلا ہے اور وہ یہ کہ طاعون کے دور کرنے کے لئے اور کوئی تدبیر کافی نہیں بجز اس کے کہ حضرت مسیح کو خدا مان لیں اور ان کے کفارہ پر ایمان لے آویں۔

اور ہندوؤں میں سے آریہ دھرم کے لوگ پکار پکار کر کہہ رہے ہیں کہ یہ بلائے طاعون وید کے ترک کرنے کی وجہ سے ہے۔ تمام فرقوں کو چاہیے کہ ویدوں کی سنت و دیا پر ایمان لائیں اور تمام نبیوں کو نعوذ باللہ مفتری قرار دیدیں تب اس تدبیر سے طاعون دور ہو جائے گی۔

اور ہندوؤں میں سے جو سناٹن دھرم فرقہ ہے اس فرقہ میں دفع طاعون کے بارے میں جو رائے ظاہر کی گئی ہے اگر ہم پرچہ اخبار عام نہ پڑھتے تو شاید اس عجیب رائے سے بے خبر رہتے اور وہ رائے یہ ہے کہ یہ بلائے طاعون گائے کی وجہ سے آئی ہے۔ اگر گورنمنٹ یہ قانون پاس کر دے کہ اس ملک میں گائے ہرگز ہرگز ذبح نہ کی جائے تو پھر دیکھیے کہ طاعون کیونکر دفع ہو جاتی ہے۔ بلکہ اسی اخبار میں ایک جگہ لکھا ہے کہ ایک شخص نے گائے کو بولتے سنا کہ وہ کہتی ہے کہ

میری وجہ سے ہی اس ملک میں طاعون آیا ہے۔

اب اسے ناظرین خود سوچ لو کہ اس قدر متفرق اقوال اور دعاوی سے کس قول کو دنیا کے آگے صریح اور بدیہی طور پر فروغ ہو سکتا ہے یہ تمام اعتقادی امور ہیں اور اس نازک وقت میں جب تک کہ دنیا ان عقائد کا فیصلہ کرے خود دنیا کا فیصلہ ہو جائے گا۔ اس لئے وہ بات قبول کے لائق ہے جو جلد تر سمجھی جاسکتی ہے اور جو اپنے ساتھ کوئی ثبوت رکھتی ہے سو میں وہ بات مع ثبوت پیش کرتا ہوں چار سال ہونے کے میں نے ایک پیشگوئی شایع کی تھی کہ پنجاب میں سخت طاعون آنے والی ہے اور میں نے اس ملک میں طاعون کے سیاہ درخت دیکھے ہیں جو ہر ایک شہر اور گاؤں میں لگائے گئے ہیں اگر لوگ توبہ کریں تو یہ مرض دو جاڑہ سے بڑھ نہیں سکتی خدا اس کو رفع کر دے گا۔ مگر بجائے توبہ کے مجھ کو گالیاں دی گئیں اور سخت بد زبانی کے اشتہار شایع کئے گئے جس کا نتیجہ طاعون کی یہ حالت ہے جو اب دیکھ رہے ہو۔ خدا کی پاک وحی جو میرے پر نازل ہوئی اس کی یہ عبارت ہے: **اِنَّ اللّٰهَ لَا يُغَيِّرُ مَا بِقَوْمٍ حَتّٰى يُغَيِّرُوْا مَا بِاَنْفُسِهِمْ اِنَّهٗ وَاٰوٰى الْقَرْيَةَ**۔ یعنی خدا نے یہ ارادہ فرمایا ہے کہ اس بلا اثر طاعون کو ہرگز دور نہیں کرے گا جب تک لوگ اُن خیالات کو دور نہ کر لیں جو اُن کے دلوں میں ہیں یعنی جب تک وہ خدا کے مامور اور رسول کو مان نہ لیں تب تک طاعون دور نہیں ہوگی اور وہ قادر خدا قادیان کو طاعون کی تباہی سے محفوظ رکھے گا تا تم سمجھو کہ قادیان اسی لئے محفوظ رکھی گئی کہ وہ خدا کا رسول اور فرستادہ قادیان میں تھا۔ اب دیکھو تین برس سے ثابت ہو رہا ہے کہ وہ دونوں پہلو پورے ہو گئے یعنی ایک طرف تمام پنجاب میں طاعون پھیل گئی اور دوسری طرف باوجود اس کے کہ قادیان کے چاروں طرف دو دو میل کے فاصلہ پر ٹکڑے

✽ حاشیہ - اولیٰ علیہ السلام جبکہ معنی ہیں تباہی اور انتشار سے بچانا اور اپنی پناہ میں لینا یہ اس

بہت کی طرف اشارہ ہے کہ طاعون کی قسم نہیں ہے وہ طاعون سخت بربادی بخش ہے جس کا نام طاعون جارف ہے

یعنی جھاڑو دینے والی جس سے لوگ جا بجا بھاگتے ہیں اور کتوں کی طرح مرتے ہیں یہ حالت انسانی برسرِ

کا زور ہو رہا ہے مگر قادیاں طاعون سے پاک ہی بلکہ آج تک جو شخص طاعون زدہ باہر سے قادیاں میں آیا وہ بھی اچھا ہو گیا کیا اس سے بڑھکر کوئی اور ثبوت ہو گا کہ جو باتیں آج سے چار برس پہلے کہی گئی تھیں وہ پوری ہو گئیں بلکہ طاعون کی خبر آج سے بائیس برس پہلے براہین احمدیہ میں بھی دی گئی ہے اور یہ علم غیب بجز خدا کے کسی اور کی طاقت میں نہیں۔ پس اس بیماری کے دفع کے لئے وہ پیغام جو خدا نے مجھے دیا ہے وہ یہی ہے کہ لوگ مجھے سچے دل سے مسیح موعود مان لیں اگر میری طرف سے بھی بغیر کسی دلیل کے صرف دعویٰ ہوتا، جیسا کہ میاں شمس الدین سکرٹری حمایتیہ لاہور نے اپنے اشتہار میں یا پادری وائٹ بریخت صاحب نے اپنے اشتہار میں کیا ہے تو میں بھی ان کی طرح ایک فضول گو ٹھہرتا لیکن میری وہ باتیں ہیں جن کو میں نے قبل از وقت بیان کیا اور آج وہ پوری ہو گئیں اور پھر اس کے بعد ان دنوں میں بھی خدا نے مجھ پر خبر دی چنانچہ وہ عزوجل فرماتا ہے :-

ما كان الله ليعذبهم وانت فيهم رانه اوى القرية - لولا الاكرام لهلك
المقام - انى انا الرحمن دافع الاذى - انى لا يخاف لدي المرسلون -
انى حفيظ - انى مع الرسول اقوم - والوم - من يلوم - اقطر واصوم -
غضبت غضبا شديدا - الامراض تشاع - والنفوس تضاع - لالذين
امنوا ولم يلبسوا ايمانهم بظلم اولئك له الامن وهم مهتدون - انا
ناقى الارض تنقصها من اطرافها - انى اجهز الجيش فاصبحوا فى دارهم
جاثمين - سنريهم اياتنا فى الافاق وفى انفسهم نصر من الله وقوم
مبين - انى بايعتك بايعنى ربى - انت منى بمنزلة اولادى - انت

۱۲۰ دلائل خطاطی فی الذین ظلموا انھم مغفون یعنی جو لوگ ظلم اور کشتی اور بربادی سے باز نہیں آئے میرے لئے ان کی کچھ غفارت و کریمیت کا یہ حق ہے کہ ان کے کچھ گناہوں کو معاف کر دیا جائے۔ اور یہ ہے اور وہ یہ ہے۔

منی وانا منك - عسی ان یبعثك ربك مقاماً محموداً - الفوق معك
 والتحت مع اعداءك فاصبر حتی یاتی الله بامرہ - یاتی علی جہنم
 زمان لیس فیہا احد - ترجمہ - خدا ایسا نہیں کہ قادیاں کے لوگوں کو عذاب
 دے حالانکہ تو ان میں رہتا ہے - وہ اس گاؤں کو طاعون کی دست برد اور
 اس کی تباہی سے بچالے گا - اگر تیرا پاس مجھے نہ ہوتا اور تیرا اکرام مد نظر نہ ہوتا
 تو میں اس گاؤں کو ہلاک کر دیتا - میں رحمان ہوں جو دکھ کو دور کرنے والا ہے
 میرے رسولوں کو میرے پاس کچھ خوف اور غم نہیں - میں نگہ رکھنے والا ہوں
 میں اپنے رسول کے ساتھ کھڑا ہوں گا - اور اس کو ملامت کروں گا جو میرے
 رسول کو ملامت کرتا ہے - میں اپنے وقتوں کو تقسیم کر دوں گا کچھ حصہ برس
 کا تو میں افطار کروں گا یعنی طاعون سے لوگوں کو ہلاک کروں گا - اور کچھ حصہ

کو حق پہنچتا ہے کہ وہ یہ کہے کہ میں خدا ہوں یا خدا کا بیٹا ہوں - لیکن یہ فقرہ اس جگہ
 قبیل مجاز اور استعارہ میں سے ہے - خدا تعالیٰ نے قرآن شریف میں آنحضرت صلی اللہ
 علیہ وسلم کو اپنا اتھ قرار دیا اور فرمایا ید اللہ فوق ید یھم - ایسا ہی سچا
 قل یا عباد اللہ کے قل یا عبادی بھی کہا اور یہ بھی فرمایا فاذا کمر اللہ
 کذا کمر کھرا باء کھر - پس اس خدا کے کلام کو ہشیاری اور احتیاط سے پڑھو اور اس
 قبیل تشابہات سمجھ کر ایمان لاؤ اور اس کی کیفیت میں دخل نہ دو اور حقیقت حوالہ بخدا
 کرو اور یقین رکھو کہ خدا اتھا ذولہ سے پاک ہر تاہم تشابہات کے رنگ میں بہت کچھ اس کے کلام
 میں پایا جاتا ہے - پس اس سے بچو کہ تشابہات کی پیروی کرو اور ہلاک ہو جاؤ اور میری
 نسبت بینات میں سے یہ امام ہے جو براہین احمدیہ میں ہے قل انما انا بشر مثلکم
 یوحی الی انما الھکم الواحد والخیر کلہ فی القرآن - منہ

اب اس تمام وحی سے تین باتیں ثابت ہوئی ہیں (۱)، اول یہ کہ طاعون
دنیا میں اس لئے آئی ہے کہ خدا کے مسیح موعود سے نہ صرف انکار کیا گیا بلکہ اس کو
لوگوں نے دیا گیا اس کے قتل کرنے کے لئے منصوبے کئے گئے اس کا نام کافور اور
دجال رکھا گیا پس خدا نے نہ چاہا کہ اپنے رسول کو بغیر گواہی چھوڑے اس لئے
حاشیہ: مت ہوئی کہ پہلے اس سے طاعون کے بار میں حکایتاً عن الفی خدائے مجھے یہ خبر دی تھی یا مسیح الخلق
عدواناً۔ مگر آج کہ اس پر پیل سننے سے یہی الہام کو پھر اس طرح فرمایا گیا یا مسیح الخلق عدواناً لن تری

اُس نے آسمان اور زمین دونوں کو اس کی سچائی کا گواہ بنا دیا۔ آسمان نے کسوف
خسوف سے گواہی دی جو رمضان میں ہوا۔ اور زمین نے طاعون کے ساتھ گواہی
دی تاکہ خدا کا وہ کلام پورا ہو جو براہین احمدیہ میں ہے اور وہ یہ ہے قل عندی
شہادۃ من اللہ فہل انتم تومنون۔ قل عندی شہادۃ من اللہ فہل
انتم تتسلمون۔ یعنی میرے پاس خدا کی گواہی ہے پس کیا تم ایمان لاؤ گے یا
نہیں اور پھر میں کہتا ہوں کہ میرے پاس خدا کی گواہی ہے پس کیا تم قبول کرو گے
یا نہیں۔ پہلی گواہی سے مراد آسمان کی گواہی ہے جس میں کوئی جبر نہیں اس لئے اس
میں تومنون کا لفظ استعمال کیا گیا اور دوسری گواہی زمین کی ہے یعنی طاعون کی
جس میں جبر موجود ہے کہ خوف دیکر اس جماعت میں داخل کرتی ہے اس لئے اس
میں تسلیمون کا لفظ استعمال کیا گیا۔ (۲) دوسری بات جو اس وحی سے ثابت
ہوئی وہ یہ ہے کہ یہ طاعون اس حالت میں فرو ہوگی جیکہ لوگ خدا کے فرستادہ
کو قبول کر لیں گے اور کم سے کم یہ کہ شرارت اور ایذا اور بدزبانی سے باز آجائیں گے
کیونکہ براہین احمدیہ میں خدا تعالیٰ فرماتا ہے کہ میں آخری دنوں میں طاعون بھیجوں گا
تاکہ میں اُن خبیثوں اور شریروں کا مونہہ بند کر دوں جو میرے رسول کو گالیاں
دیتے ہیں۔ اصل بات یہ ہے کہ محض انکار اس بات کا موجب نہیں ہوتا کہ ایک
رسول کے انکار سے دنیا میں کوئی تباہی بھیجی جائے بلکہ اگر لوگ شرافت اور تہذیب
سے خدا کے رسولوں کا انکار کریں اور دست درازی اور بدزبانی نکریں تو اُن کی سزا
قیامت میں مقرر ہے اور جس قدر دنیا میں رسولوں کی حمایت میں مری بھیجی گئی ہے
وہ محض انکار سے نہیں بلکہ شرارتوں کی سزا ہے۔ اسی طرح اب بھی جب لوگ
بدزبانی اور ظلم اور تعدی اور اپنی خباثتوں سے باز آجائیں گے اور شریفانہ برتاؤ
اُن میں پیدا ہو جائے گا تب یہ تنبیہ اٹھالی جائے گی مگر اس تقریب پر بہت سی

سعادت مند خدا کے رسول کو قبول کر لیں گے اور آسمانی برکتوں سے حصہ لیں گے اور زمین سعادت مندوں سے بھر جائے گی۔ (۳۱) تیسری بات جو اس وحی سے ثابت ہوئی ہے وہ یہ ہے کہ خدا تعالیٰ بہر حال جب تک کہ طاعون دنیا میں رہے گو شتر برس تک رہے قادیان کو اس کی خوفناک تباہی سے محفوظ رکھے گا کیونکہ یہ اس کے رسول کا تخت گاہ ہے اور یہ تمام امتوں کے لئے نشان ہے۔

اب اگر خدا تعالیٰ کے اس رسول اور اس نشان سے کسی کو انکار ہو اور خیال ہو کہ فقط رسمی نمازوں اور دعاؤں سے یا مسیح کی پرستش سے یا گائے کے طفیل سے یا ویدوں کے ایمان سے باوجود مخالفت اور دشمنی اور نافرمانی اس رسول کے طاعون دور ہو سکتی ہے تو یہ خیال بغیر ثبوت کے قابل پذیرائی نہیں۔ پس جو شخص ان تمام فرقوں میں سے اپنے مذہب کی سچائی کا ثبوت دینا چاہتا ہے تو اب بہت عمدہ موقع ہے گویا خدا کی طرف سے تمام مذاہب کی سچائی یا کذب پہچاننے کے لئے ایک نمائش گاہ مقرر کیا گیا ہے۔ اور خدا نے سبقت کر کے اپنی طرف سے پہلے قادیان کا نام لے دیا ہے۔ اب اگر آریہ لوگ وید کو سچا سمجھتے ہیں تو ان کو چاہیے کہ بنارس کی نسبت جو وید کے درس کا اصل مقام ہے ایک پیشگوئی کر دیں کہ ان کا پریشربنارس کو طاعون سے بچائے گا۔ اور سنا تن دھرم والوں کو چاہیے کہ کسی ایسے شر کی نسبت جس میں گائیاں بہت ہوں مثلاً امرتسر کی نسبت پیشگوئی کر دیں کہ گمو کے طفیل اس میں طاعون نہیں آئے گی اگر اسقدر گمو اپنا معجزہ دکھاوے تو کچھ تعجب نہیں کہ اس معجزہ ناجانور کی گورنمنٹ جان بخشی کرے۔ اسی طرح عیسائیوں کو چاہیے کہ کلکتہ کی نسبت پیشگوئی کر دیں کہ اس میں طاعون نہیں پڑے گی کیونکہ بڑا بشپ برٹش انڈیا کا کلکتہ میں رہتا ہے۔ اسی طرح میاں شمس الدین اور انکی انجمن حمایت اسلام کے ممبروں کو چاہیے کہ لاہور کی نسبت پیشگوئی کر دیں کہ وہ طاعون سے محفوظ رہے گا۔ اور منشی

الہی بخش اکوٹنٹ جو الہام کا دعویٰ کرتے ہیں اُن کے لئے بھی یہی موقع کو اپنا الہام لاہو کی نسبت پیشگوئی کیلئے انجن حمایت اسلام کو مدد دیں۔ اور مناسب ہے کہ عبد الجبار اور عبد الحق شہر امرتسر کی نسبت پیشگوئی کر دیں۔ اور چونکہ فرقہ و مایہ کی اصل جڑ دلی ہے اسیٰ مناسب ہے کہ یحسین اور محمد حسین دلی کی نسبت پیشگوئی کریں کہ وہ طاعون سے محفوظ رہے گی پس اس طرح سے گویا تمام پنجاب اس مہلک مرض سے محفوظ ہو جائیگا۔ اور گورنمنٹ کو بھی مفت میں سبکدوشی ہو جائے گی۔ اور اگر ان لوگوں نے ایسا نہ کیا تو پھر یہی سمجھا جائے گا کہ سچا خدا وہی خدا ہے جس نے قادیاں میں اپنا رسول بھیجا۔

اور بالآخر یاد رہے کہ اگر یہ تمام لوگ جن میں مسلمانوں کے ملہم اور آریوں کے پنڈت اور عیسائیوں کے پادری داخل ہیں چپ رہے تو ثابت ہو جائے گا کہ یہ سب لوگ جھوٹے ہیں اور ایک دن آنے والا ہے جو قادیاں سوچ کی طرح چمک کر دکھلا دے گی کہ وہ ایک سچے کا مقام ہے۔ بالآخر میاں شمس الدین صاحب کو یاد رہے کہ آپ نے جو اپنے اشتہار میں آیت امن یحییٰ المضطر لکھی ہے اور اس سے قبولیت دعا کی امید کی ہے یہ امید صحیح نہیں ہے کیونکہ کلام الہی میں لفظ مضطر سے وہ ضرر یافتہ مراد ہیں جو محض ابتلا کے طور پر ضرر یافتہ ہوں نہ سزا کے طور پر لیکن جو لوگ سزا کے طور پر کسی ضرر کے تحت مشق ہوں وہ اس آیت کے مصداق نہیں ہیں ورنہ لازم آتا ہے کہ قوم نوح اور قوم لوط اور قوم فرعون وغیرہ کی دعائیں اس اضطراب کے وقت میں قبول کی جاتیں مگر ایسا نہیں ہوا اور خدا کے ہاتھ نے ان قوموں کو ہلاک کر دیا۔ اور اگر میاں شمس الدین کہیں کہ پھر ان کے مناسب حال کو شہی آیت ہے تو ہم کہتے ہیں کہ یہ آیت مناسب حال ہے کہ مَا دَعَا الْكَافِرِينَ إِلَّا فِي ضَلَالٍ۔

اور چونکہ احتمال ہے کہ بعض غبی الطبع اس اشتہار کا اصل منشاء سمجھنے میں غلطی
کھائیں اس لئے ہم مکرراً اپنے فرض دعوت کا اظہار کر دیتے ہیں اور وہ یہ ہے کہ
یہ طاعون جو ملک میں پھیل رہی ہے کسی اور سبب سے نہیں بلکہ ایک ہی سبب
ہے اور وہ یہ کہ لوگوں نے خدا کے اس موعود کے ماننے سے انکار کیا ہے جو تمام
نبیوں کی پیشگوئی کے موافق دنیا کے ساتویں ہزار میں ظاہر ہوا ہے اور لوگوں نے
نہ صرف انکار بلکہ خدا کے اس مسیح کو گالیاں دیں کا فرمایا اور قتل کرنا چاہا اور جو کچھ
چاہا اس سے کیا اس لئے خدا کی غیرت نے چاہا کہ انکی اس شوخی اور بے ادبی پر
اُن پر تنبیہ نازل کرے اور خدا نے پہلے پاک نوشتوں میں خبر دی تھی کہ لوگوں کی
انکار کی وجہ سے اُن دنوں میں جب مسیح ظاہر ہوگا ملک میں سخت طاعون پڑے گی۔
سو ضرور تھا کہ طاعون پڑتی اور طاعون کا نام طاعون اس لئے رکھا گیا کہ یہ طعن
کرنے والوں کا جواب ہے اور بنی اسرائیل میں ہمیشہ طعن کے وقت میں ہی پڑا
کرتی تھی اور طاعون کے لغت عرب میں معنی ہیں بہت طعن کرنے والا۔ یہ اس
بات کی طرف اشارہ ہے کہ یہ طاعون طعن تشیع کی ابتدائی حالت میں نہیں پڑتی
بلکہ جب خدا کے مامور اور مرسل کو حد سے زیادہ ستایا جاتا ہے اور توہین کی جاتی ہے
تو اس وقت پڑتی ہے۔ سوائے عزیز و اس کا بجز اس کے کوئی بھی علاج نہیں
کہ اس مسیح کو سچے دل اور اخلاص سے قبول کر لیا جاوے۔ یہ تو یقینی علاج ہے
اور اس سے کمتر درجہ کا یہ علاج ہے کہ اس کے انکار سے موئہ بند کر لیا جائے اور
زبان کو بدگوئی سے روکا جائے اور دل میں اس کی غفلت بٹھائی جائے۔ اور میں
سچ سچ کہتا ہوں کہ وہ وقت آتا ہے بلکہ قریب ہے کہ لوگ کہتے ہوئے کہ یا
مسیح المخلوق عدوانا میری طرف دوڑیں گے۔ یہ جو میں نے ذکر کیا ہے
یہ خدا کا کلام ہے اس کے یہ معنی ہیں کہ اے جو خلقت کے لئے مسیح کر کے بھیجا

گیا ہے ہماری اس ہملک بیماری کے لئے شفاعت کر۔ تم یقیناً سمجھو کہ آج تمہارے
 لئے بجز اس مسیح کے اور کوئی شفیع نہیں باستثناء آنحضرت صلی اللہ علیہ وسلم
 اور یہ شفیع آنحضرت صلی اللہ علیہ وسلم سے جدا نہیں ہے بلکہ اس کی شفاعت
 درحقیقت آنحضرت صلی اللہ علیہ وسلم کی ہی شفاعت ہے۔ اے عیسائی
 مشنریو! اب ربنا المسیح مت کہو اور دیکھو کہ آج تم میں ایک ہے جو اُس مسیح بڑے ہر
 ہے۔ اور اے قوم شیعہ اس پر اصرار مت کرو کہ حسین تمہارا منجی ہے کیونکہ میں
 مسیح کہتا ہوں کہ آج تم میں ایک ہے کہ اُس حسین سے بڑھ کر ہے اور اگر میں
 اپنی طرف سے یہ باتیں کہتا ہوں تو میں جھوٹا ہوں لیکن اگر میں ساتھ اس کے
 خدا کی گواہی رکھتا ہوں تو تم خدا سے مقابلہ مت کرو ایسا نہ ہو کہ تم اُس سے لڑنے
 دے لے ٹھہرو۔ اب میری طرف دوڑو کہ وقت ہے جو شخص اس وقت میری
 طرف دوڑتا ہے میں اس کو اس سے تشبیہ دیتا ہوں کہ جو عین طوفان کے وقت
 جہاز پر بیٹھ گیا لیکن جو شخص مجھے نہیں مانتا میں دیکھ رہا ہوں کہ وہ طوفان میں اپنے
 تین ڈال رہا ہے اور کوئی بچے کا سامان اس کے پاس نہیں۔ سچا شفیع میں ہوں
 جو اس بزرگ شفیع کا سایہ ہوں اور اس کا ظل جس کو اس زمانہ کے اندھوں نے
 قبول کیا اور اس کی بہت ہی تحقیر کی یعنی حضرت محمد مصطفیٰ صلی اللہ علیہ وسلم۔
 اس لئے خدا نے اس وقت اس گناہ کا ایک ہی لفظ کے ساتھ پادریوں سے بدلہ
 لے لیا کیونکہ عیسائی مشنریوں نے عیسیٰ بن مریم کو خدا بنایا اور ہمارے سید و مولیٰ
 حقیقی شفیع کو گالیاں دیں اور بدزبانی کی کتابوں سے زمین کو نجس کر دیا اس لئے
 اس مسیح کے مقابل پر جس کا نام خدا رکھا گیا خدا نے اس امت میں سے مسیح کو
 بھیجا جو اُس پہلے مسیح سے اپنی تمام شان میں بہت بڑھ کر ہے اور اس نے اس
 دوسرے مسیح کا نام غلام احمد رکھا تا یہ اشارہ ہو کہ عیسائیوں کا مسیح کیسا خدا ہی

جو احمد کے ادنیٰ غلام سے بھی مقابلہ نہیں کر سکتا یعنی وہ کیسا مسیح ہے جو اپنے
 قرب اور شفاعت کے مرتبہ میں احمد کے غلام سے بھی کمتر ہے۔ اے عزیزو! یہ بات غصہ کرنے کی نہیں اگر اس احمد کے غلام کو جو مسیح موعود کے بھیجا گیا
 ہے تم اس پہلے مسیح سے بزرگتر نہیں سمجھتے اور اسی کو شفیع اور منجی قرار دیتے ہو
 تو اب اپنے اس دعویٰ کا ثبوت دو اور جیسا کہ اس احمد کے غلام کی نسبت
 خدا نے فرمایا انہ اوی القریۃ لولا الاکرام لہلک المقام جس کے یہ معنی
 ہیں کہ خدا نے اس شفیع کی عزت ظاہر کرنے کے لئے اس گاؤں قادیان کو طاعون
 سے محفوظ رکھا جیسا کہ دیکھتے ہو کہ وہ پانچ چھ برس سے محفوظ چلی آتی ہے اور
 نیز فرمایا کہ اگر میں اس احمد کے منجی بزرگی اور عزت ظاہر نہ کرنا چاہتا تو آج قادیان
 میں بھی تباہی ڈال دیتا اسی آپ بھی اگر مسیح ابن مریم کو درحقیقت سچا شفیع
 اور منجی قرار دیتے ہیں تو قادیان کے مقابل پر آپ بھی کسی اور شہر کا پنجاب کے
 شہروں میں سے نام لے دیں کہ فلاں شہر ہمارے خداوند مسیح کی برکت اور
 شفاعت سے طاعون سے پاک رہے گا اور اگر ایسا نہ کر سکیں تو پھر آپ سوچ
 لیں کہ جس شخص کی اسی دنیا میں شفاعت ثابت نہیں وہ دوسرے جہان میں کیونکر
 شفاعت کرے گا۔ اور میاں شمس الدین صاحب یاد رکھیں کہ ان کا اشتہار محض بے سود
 ہے اور کوئی فائدہ اس پر مرتب نہیں ہوگا اور علاج یہی ہے جو ہم نے لکھا ہے۔ وہ یاد
 کریں کہ پہلے اس سے انسانی گورنمنٹ میں وہ اور انکی انجمن میرا مقابلہ کرنے ذلت اٹھا
 چکی ہے کہ انھوں نے موافق احکامات المومنین کی نسبت گورنمنٹ سے سزا طلب کی
 اور میں نے اس سے منع کیا آخر میری رائے ہی صحیح ہوئی اسی طرح اب بھی جو کچھ انھوں نے
 آسمانی گورنمنٹ میں بیوروئل بھیجنا چاہا ہے وہ بھی محض بے سود اور نواور بے اثر ہے
 جیسا کہ پہلا بیوروئل تھا سچا بیوروئل یہی ہے جو میں نے مرتب کیا ہے آخر آپ کو یہی ماننا پڑے گا

ہرچہ داناکند کنند نادان - لیک بعد از کمال رسوائی
 اس جگہ مولوی احمد حسن صاحب امر وہی کو ہمارے مقابلہ کے لئے خوب موقع
 مل گیا ہے ہم نے سنا ہے کہ وہ بھی دوسرے مولویوں کی طرح اپنے مشرکانہ عقیدہ کی حجت
 میں کہ تا کسی طرح حضرت مسیح ابن مریم کو موت سے بچالیں اور دوبارہ انار کر خاتم الانبیاء
 بنادیں بڑی جان کا ہی سے کوشش کر رہے ہیں اور ان کو برا معلوم ہوتا ہے کہ سورہ نور
 کی منشاء کے موافق اور صحیح بخاری کی حدیث الماکم تکم کے مطابق اور مسلم کی حدیث امکم
 منکم کے تحت اسی امت مرحومہ میں سے مسیح موعود پیدا ہوتا موسوی سلسلہ کے مسیح کے
 مقابل پر محمدی سلسلہ کا مسیح ظاہر ہو کر نبوت محمدیہ کی شان کو دنیا میں چمکا دے بلکہ یہ
 مولوی صاحب اپنے دوسرے بھائیوں کی طرح یہی چاہتے ہیں کہ وہی ابن مریم جس کو
 خدا بنا کر قریبا پچاس کروڑ انسان گمراہی کے دلدل میں ڈوبا ہوا ہے دوبارہ فرشتوں
 کے کاندھوں پر اٹھ رکھے ہوئے اترے اور ایک نیا نظارہ خدائی کا دکھلا کر پچاس کروڑ
 کے ساتھ پچاس کروڑ اور ملا دے کیونکہ آسمان پر چڑھتے ہوئے تو کسی نے نہیں دیکھا تھا
 وہی مقولہ تھا کہ پیراں نہ مے پر نہ مریداں مے پر اتد گمراہ تو ساری دنیا فرشتوں کے
 ساتھ اترتے دیکھے گی اور پادری لوگ آکر مولویوں کا گلا پکڑ لیں گے کہ کیا ہم کہتے تھے یا
 نہیں کہ پی خدا ہے اس منحوس دن میں اسلام کا کیا حال ہو گا کیا اسلام دنیا میں ہو گا
 لعنت اللہ علی الکاذبین - جو شخص کشتیر سری نگر محلہ خان یار میں مدفون ہے اس کو ناحق
 آسمان پر بٹھایا گیا کس قدر غلم ہے - خدا تو بپا بندی اپنے وعدوں کے ہر چیز پر قادر ہے
 لیکن ایسے شخص کو کسی طرح دوبارہ دنیا میں نہیں لاسکتا جس کے پہلے فتنے نے ہی دنیا کو تباہ
 کر دیا ہے - یہ مولوی اسلام کے نادان دوست کیا جانتے ہیں کہ ایسے عقیدوں سے کس قدر
 عیسائیوں کو مدد پہونچ چکی ہے اب خدا تلے کوئی نئی عظمت ابن مریم کو دنیا میں چاہتا
 بلکہ یہاں تک کہ جس قدر پہلے اس سے حضرت مسیح کی نسبت اٹھایا گیا ہے وہ بھی خدا کو

سخت ناگوار گزارا ہے اور اسی وجہ سے اس کو کنا پڑا آءنت قلت للناس اب آسمان کی طرف دیکھنا کہ کب آسمان سے ابن مریم اترتا ہے سخت جمالت ہر مگر مجھ سے پہلے جو جو علماء اپنی اجتہادی غلطی سے ایسا خیال کرتے رہے کہ ابن مریم آسمان سے آئے گا وہ خدا کے نزدیک معذور ہیں انکو برا نہیں کہنا چاہیے انکی نیتوں میں فساد نہیں تھا بوجہ بشریت بھول گئے خدا اُن کو معاف کرے کیونکہ اُن کو علم نہیں دیا گیا تھا اور انکی اجتہادی غلطی ایسی تھی جیسا کہ داؤد نے غنم القوم کے مسئلہ میں اجتہادی غلطی کی تھی مگر ان کے بیٹے سلیمان کو خدا نے فہم عطا کر دیا تھا جیسا کہ اس کے بارے میں براہین احمدیہ میں آج سے بائیس برس پہلے یہ الامام فہمنا ہا سلیمان کتاب کے آخری صفحہ میں موجود ہے اس کے یہ سنے ہیں جیسا کہ براہین کے اوپر کے الامامات سے ظاہر ہوتا ہے کہ لوگ یہ اعتراض کرتے ہیں کہ کیا یہ سنے قرآن اور حدیثوں کے جو تم کرتے ہو ہمارے پہلے علماء اور اکابر کو معلوم نہ تھے اور تمہیں معلوم ہو گئے اس کا جواب اللہ تعالیٰ یہ دیتا ہے کہ ہاں حقیقت میں یہی ہوا مگر ایسا ہونا بعید نہیں ہے۔ ہمارے علماء تو کچھ نبی نہیں تھے مگر داؤد نے نبی ہو کر ایک فیصلہ دینے میں غلطی کی اور خدا نے سلیمان اس کے بیٹے کو سچے فیصلہ کا طریق سہجہ دیا۔ سو یہ سلیمان جو سچ موعود بنایا گیا ہی اسی طرح ہمارے بزرگوں کے مقابلہ پر حق بجانب ہی جس طرح سلیمان نبی اس فیصلہ میں اپنے باپ داؤد کے مقابل پر حق بجانب تھا۔

اور اگر مولوی احمد حسن صاحب کسی طرح باز نہیں آتے تو اب وقت اگلیا ہے کہ آسمانی فیصلہ سے الحوتہ لگ جائے یعنی اگر وہ درحقیقت مجھے جھوٹا سمجھتے ہیں اور میرے الامامات کو انسان کا افترا خیال کرتے ہیں نہ خدا کا کلام تو سہل طریق یہ ہے کہ جس طرح میں نے خدا تعالیٰ سے الامام پاکر کہا ہے انہ اوی القریۃ لولا الاکرام لہلک المقام۔ وہ انہ اوی امیر مکیہ مومنین کی دعا تو خدا سنتا ہے وہ شخص کیسا مومن ہے کہ ایسے شخص کی دعا اس کے مقابل پر تو سنی جاتی ہے جس کا نام اس نے دجال اور بے ایمان اور منفری

رکھا ہے مگر اس کی اپنی دعائیں سنی جاتی - پس جس حالت میں میری دعا قبول کر کے اللہ تعالیٰ
 نے فرمادیا کہ میں قادیان کو اس تباہی سے محفوظ رکھوں گا خصوصاً ایسی تباہی سے کہ لوگ کتوں
 کی طرح طاعون کی وجہ سے مر رہیں یہاں تک کہ بھاگنے اور منتشر ہونے کی نوبت آوے - اسی طرح
 مولوی احمد حسین صاحب کو چاہیے کہ اپنے خدا سے جس طرح ہو سکے امروہہ کی نسبت دعا قبول
 کرا لیں کہ وہ طاعون سے پاک رہے گا اور ایک یہ دعا قریب قیاس بھی ہے کیونکہ ابھی تک
 امروہہ طاعون سے دو سو کوس کے فاصلہ پر ہے لیکن قادیان سے طاعون چاروں طرف سے
 بفاصلہ دو کوس آگ لگا رہی ہے یہ ایک ایسا صاف مقابلہ ہے کہ اس میں لوگوں کی بھلائی بھی ہے اور
 نیز صدق اور کذب کی شناخت بھی کیونکہ اگر مولوی احمد حسین صاحب لعنت باری کا مقابلہ کر کے دنیا
 سے گزر گئے تو اس سے امروہہ کو کیا فائدہ ہوگا لیکن اگر انھوں نے اپنے فرضی مسیح کی خاطر دعا قبول
 کرنا کر خدا سے یہ بات منوالی کہ امروہہ میں طاعون نہیں پڑے گی تو اس صورت میں نہ صرف ان کو
 نفع ہوگی بلکہ تمام امروہہ پر ان کا ایسا احسان ہوگا کہ لوگ اس کا شکر نہیں کر سکیں گے اور مناسب
 ہے کہ ایسے مباہلہ کا مضمون اس اشتہار کے شایع ہونے سے پندرہ دن تک بذریعہ چھپے ہوئے
 اشتہار کے دنیا میں شایع کر دیں جس کا یہ مضمون ہو کہ میں یہ اشتہار مرزا غلام احمد کے مقابل پر شایع
 کرتا ہوں جنہوں نے مسیح موعود ہونے کا دعویٰ کیا ہے اور میں جو مومن ہوں دعا کی قبولیت پر بھروسہ
 کر کے یا الہام پا کر یا خواب دیکھ کر یہ اشتہار دیتا ہوں کہ امروہہ ضرور بالضرور طاعون کی دست
 سے محفوظ رہے گا لیکن قادیان میں تباہی پڑے گی کیونکہ مغربی کے رہنے کی جگہ ہے اس اشتہار
 غالباً آئندہ جاڑے تک فیصلہ ہو جائے گا یا حد دوسرے تیسرے جاڑے تک اور گواہ می کے
 مینہ سے سنت اللہ کے موافق ملک میں طاعون کم ہوتی جلسے کی اور خدائی روزہ کے دن آتے
 جائیں گے مگر امید ہے کہ پھر ابتداء نومبر ۱۹۰۷ء سے خدا بقلے اپنا روزہ کھولے گا اس وقت معلوم ہو جائے گا
 کہ اس افطار کے وقت کون کون ملک الموت کے قبضہ میں آیا چونکہ مسیح موعود کی رہائش کے قریب
 پنجاب ہے اور مسیح موعود کی نظر کا پہلا محل پنجابی ہیں اس لئے اول یہ کارروائی پنجاب میں شروع
 ہوئی لیکن امروہہ بھی مسیح موعود کی محیط ہمت سے دور نہیں ہے اس لئے اہل مسیح کا کافر کش دم
 ضرور امروہہ تک بھی پہنچے گا یہی ہماری طرف سے دعویٰ ہے اگر مولوی احمد حسن اس اشتہار
 کے شایع ہونے کے بعد جس کو وہ قسم کے ساتھ شایع کرے گا امروہہ کو طاعون سے بچا سکا اور کم سے کم

تین جاڑے امن سے گزر گئے تو میں خدا تعالیٰ کی طرف سے نہیں۔ پس اس سے بڑھکا اور کیا فیصلہ ہو گا اور میں بھی خدا تعالیٰ کی قسم کھا کر کہتا ہوں کہ میں سیح موعود ہوں اور وہی ہوں جس کا نبیوں نے وعدہ دیا ہے اور میری نسبت اور میرے زمانہ کی نسبت قریت اور انجیل اور قرآن شریف میں خبر موجود ہے کہ اس وقت آسمان پر صوف کسوف ہو گا اور زمین پر سخت طاعون پڑے گی اور میرا یہی نشان ہے کہ ہر ایک مخالف خواہ وہ امر وہ میں رہتا ہے اور خواہ امر تسریں اور خواہ دہلی میں اور خواہ کلکتہ میں اور خواہ لاہور میں اور خواہ گولڑہ میں اور خواہ بٹالہ میں اگر وہ قسم کھا کر کہے گا کہ اس کا فلاں مقام طاعون سے پاک رہے گا تو ضرور وہ مقام طاعون میں گرفتار ہو جائے گا کیونکہ اس نے خدا تعالیٰ کے مقابل پر گستاخی کی اور یہ امر کچھ مولوی احمد حسین صاحب تنک محمد و دہنیں بلکہ اب تو آسمان سے عام مقابلہ کا وقت آ گیا اور جس قدر لوگ مجھے جھوٹا سمجھتے ہیں جیسے شیخ محمد حسین بٹالوی جو مولوی کر کے مشہور ہیں اور پیر میر علی شاہ گولڑی جس نے بہتوں کو خدا کی راہ سے روکا ہوا ہے اور عبد الجبار اور عبد الحق اور عبد الواحد غزنوی جو مولوی عبد اللہ صاحب کی جماعت میں سے ملہم کہلاتے ہیں اور منشی الہی بخش صاحب اکوٹنٹ جھڑوں نے میرے مخالف المام کا دعویٰ کر کے مولوی عبد اللہ صاحب کو سید بنا دیا ہے اور اس قدر صریح جھوٹ سے نفرت نہیں کی اور ایسا ہی نذیر حسین دہلوی جو ظالم طبع اور تکفیر کا بانی ہے ان سب کو چاہیے کہ ایسے موقع پر اپنے اہاموں اور اپنے ایمان کی عزت رکھ لیں اور اپنے مقام کی نسبت اشتہار دیدیں کہ وہ طاعون سے بچایا جائے گا اس میں مخلوق کی سراسر بھلائی اور گورنمنٹ کی خیر خواہی ہے اور ان لوگوں کی عظمت ثابت ہوگی اور ولی سمجھے جائیں گے ورنہ وہ اپنے کاذب اور مفتری ہونے پر لگا دیں گے اور ہم عنقریب انشاء اللہ اس بارے میں ایک مفصل اشتہار شایع کریں گے۔ والسلام علی من اتبع الهدی۔

ایک شخص ساکن جموں چراغ دین نام کی نسبت اپنی تمام جماعت کو ایک عالم اطلاق

چونکہ اس شخص نے ہمارے سلسلہ کی تائید کا دعویٰ کر کے اور اس بات کا اظہار کر کے کہ میں فرقہ احمدیہ میں سے ہوں جو بیعت کر چکا ہوں طاعون کے بارے میں شاید ایک یا دو اشتہار شایع کئے ہیں اور میں نے سرسری طور پر کچھ حصہ اُن کا سنا تھا اور قابل اعتراض حصہ ابھی سنا نہیں گیا تھا اس لئے میں نے اجازت دی تھی کہ اس کے چھپنے میں کچھ مضائقہ نہیں مگر افسوس کہ بعض خطرناک لفظ اور بیہودہ دعوے جو اس کے حاشیے میں تھے اس کو میں کثرت لوگوں اور دوسرے خیالات کی وجہ سے سن نہ سکا اور محض نیک ظنی سے ان کے چھپنے کے لئے اجازت دی گئی۔ اب جو رات اسی شخص چراغ دین کا ایک اور مضمون پڑھا گیا تو معلوم ہوا کہ وہ مضمون بڑا خطرناک اور زہریلہ اور اسلام کے لئے مضر ہے اور سرے پیر تک لغو اور باطل باتوں سے بھرا ہوا ہے چنانچہ اس میں لکھا ہے کہ میں رسول ہوں اور رسول بھی اولوالعزم اور اپنا کام یہ لکھا ہے کہ تا عیسائیوں اور مسلمانوں میں صلح کروے اور قرآن اور انجیل کا تفرقہ باہمی دور کر دے اور ابن مریم کا ایک حواری بتکریم خدمت کرے اور رسول کہلاوے۔ اور ہر ایک شخص جاننا ہے کہ قرآن شریف نے کبھی یہ دعویٰ نہیں کیا کہ وہ انجیل یا توریت سے صلح کرے گا بلکہ ان کتابوں کو محرف بدل اور ناقض اور ناقص قرار دیا ہے اور تلج خاص اکملت لکم دینکم کا اپنے لئے رکھا ہے اور ہمارا ایمان ہے کہ یہ سب کتابیں انجیل توریت قرآن شریف کے مقابل پر کچھ بھی نہیں اور ناقض اور محرف اور بدل ہیں اور تمام بھلائی قرآن میں ہے جیسا کہ آج سے بائیس برس پہلے براہین احمدیہ میں یہ الہام موجود ہے۔ قل انما انا بشر مثلکم یوحی الی انما الہکم الہ واحد والخیر کلہ فی القرآن لایمسہ الا المطہرون دیکھو براہین احمدیہ ۵۱ یعنی اُن کو کہہ دے کہ میں تمہارے جیسا ایک آدمی ہوں مجھ پر یہ وحی ہوتی ہے کہ

خدا ایک ہے اس کا کوئی ثانی نہیں اور تمام بھلائی قرآن میں ہے پاک دل لوگ اس کی حقیقت سمجھتے ہیں۔ پس ہم قرآن کو چھوڑ کر اور کس کتاب کو تلاش کریں اور کیوں کر اس کو ناکامل سمجھ لیں۔ خدا نے ہمیں تو یہ بتلایا ہے کہ عیسائی مذہب بالکل مر گیا ہے اور انجیل ایک مردہ اور ناکام کلام ہے پھر زندہ کو مردہ سے کیا جوڑ۔ عیسائی مذہب سے ہماری کوئی صلح نہیں وہ سب کاسب ردی اور باطل ہے اور آج آسمان کے نیچے بجز فرقان حمید کے اور کوئی کتاب نہیں۔ آج سے بائیس برس پہلے براہین احمدیہ میں خدا تعالیٰ کی طرف سے میری نسبت یہ المام درج ہے جو اس کے صفحہ ۲۴۱ میں پاؤ گے اور وہ یہ ہے :-

ولن ترضی عنک الیہود ولا النصارى وخرقوا له بنین وبنات بغیر علم قل هو الله احد الله الصمد لم یلد ولم یولد ولم یکن له کفو احد
ویمکرون ویمکر الله والله خیر الماکرین الفتنة ههنا فاصبر كما صبر
اولوا العزم وقل رب خل فی صدق۔ یعنی تیرا اور یہود اور نصاریٰ کا کبھی مصالحہ نہیں ہوگا اور وہ کبھی تجھ سے راضی نہیں ہوں گے (نصاری سے اراد پادری اور انجیل کے حامی ہیں) اور پھر فرمایا کہ ان لوگوں نے ناحق اپنے دل سے خدا کے لئے بیٹے اور بیٹیاں تراش رکھی ہیں اور نہیں جانتے کہ ابن مریم ایک عاجز انسان تھا۔ اگر خدا چاہے تو عیسیٰ ابن مریم کی مانند کوئی اور آدمی پیدا کر دے یا اس سے بھی بہتر جیسا کہ اس نے کیا۔ مگر وہ خدا تو واحد لا شریک ہے جو موت اور تولد سے پاک ہے، اس کا کوئی ہمسر نہیں یہ اس بات کی طرف اشارہ ہے کہ عیسائیوں نے شور مچا رکھا تھا کہ مسیح بھی اپنے قرب اور وجاہت کے رو سے واحد لا شریک ہے۔ اب خدا بتلاتا ہے کہ دیکھو میں اُس کا ثانی پیدا کروں گا جو اس سے بھی بہتر ہے جو غلام احمد ہے یعنی احمد کا غلام۔

| | |
|-----------------------------|---------------------------|
| زندگی بخش جام احمد ہے | کیا پیا را یہ نام احمد ہے |
| لاکھ ہوں انبیا مگر سجد | سب سے بڑھکر مقام احمد ہے |
| باغ احمد سے ہم نے پھل کھایا | میرا بستان کلام احمد ہے |
| ابن مریم کے ذکر کو چھوڑو | اُس سے بہتر غلام احمد ہے |

یہ باتیں شاعرانہ نہیں بلکہ واقعی ہیں اور اگر تجربہ کے رو سے خدا کی تائید مسیح ابن مریم سے

بڑھکر میرے ساتھ نہ ہو تو میں جھوٹا ہوں۔ خدا نے ایسا کیا نہ میرے لئے بلکہ اپنے نبی مظلوم
 کے لئے۔ باقی ترجمہ اس الہام کا یہ ہے کہ عیسائی لوگ ایذا رسانی کے لئے مکر کریں گے، اور خدا
 بھی مکر کریگا اور وہ دن آزمائش کے دن ہوں گے، اور کہہ کہ خدا یا پاک زمین میں مجھے جگہ دے
 یہ ایک روحانی طور کی ہجرت ہے اور جیسا کہ اب تک میں سمجھتا ہوں اس کے معنی یہ ہیں کہ انجام
 کار زمین میں تبدیلی پناہو جائے گی اور زمین راستی اور سچائی سے چمک اٹھے گی۔ اب سوچ
 لو کہ ہم میں اور عیسائیوں میں کس قدر بعد المشرقین ہے۔ جس پاک وجود کو ہم تمام مخلوقات
 سے بہتر سمجھتے ہیں اس کو یہ مفتری قرار دیتے ہیں۔ صلح تو اس حالت میں ہوتی ہے کہ جب
 فریقین کچھ کچھ چھوڑنا چاہیں لیکن جس حالت میں ہمارا دین اور ہماری کتاب عیسائی مذہب
 کو سراپا ناپاک اور نجس سمجھتا ہے اور واقعی ایسا ہی ہے تو پھر ہم کس بات پر صلح کریں۔
 اس قدر مذہبی مخالفت کا انجام صلح ہرگز نہیں ہے بلکہ انجام یہ ہے کہ جھوٹا مذہب بالکل
 فنا ہو جائے گا اور زمین کے کل نیک طینت انسان سچائی کو قبول کریں گے تب اس دنیا
 کا خاتمہ ہوگا۔ ہمارا عیسائیوں سے مذہبی رنگ میں کچھ بھی ملاپ نہیں۔ بلکہ ہمارا جواب
 ارا لوگوں کو یہی ہے قل یا ایہا الکافرون لا عبادما نعبدون۔ پس کیسی
 ناپاک رسالت ہے جس کا چراغ دین نے دعویٰ کیا ہے۔ جائے غیرت ہے کہ ایک شخص
 میرا ہر پیر کھلا کر یہ ناپاک کلمات مومن پر لاوے کہ میں مسیح ابن مریم کی طرف سے رسول
 ہوں تا ان دونوں مذہبوں کا مصالحہ کروں لعنة الله علی الکافرین۔ عیسائیت وہ
 مذہب ہے جس کی نسبت اللہ تعالیٰ قرآن شریف میں فرماتا ہے کہ قریب ہے کہ اُس
 کی شامت سے زمین پھٹ جائے آسمان ٹکڑے ٹکڑے ہو جائیں کیا اس سے صلح ؟
 پھر باوجود تمام عقل اور ناتمام فہم اور ناتمام پاکیزگی کے یہ بھی کہنا کہ میں رسول اللہ
 ہوں یہ کس قدر خدا کے پاک سلسلہ کی ہتک عزت ہے گویا رسالت اور نبوت بازیچہ
 اطفال ہے۔ نادانی سے یہ نہیں سمجھتا کہ گویا پہلے زمانوں میں بعض رسولوں کی تائید میں اور
 رسول بھی ان کے زمانہ میں ہوئے تھے جیسا کہ حضرت موسیٰ کے ساتھ ہارون لیکن خاتم الانبیاء
 اور خاتم الاولیاء اس طریق سے مستثنیٰ ہے اور جیسا کہ آنحضرت صلی اللہ علیہ وسلم کے ساتھ
 دوسرا کوئی نامور اور رسول نہیں تھا اور تمام صحابہ ایک ہی آدمی کے پیرو تھے اسی طرح اس

بلکہ بھی ایک ہی آدمی کے سب پیروہیں کسی کو دعویٰ نہیں پہنچتا کہ وہ نعوذ باللہ رسول کلمادے۔

اور ہمارا آنا صرف دو فرشتوں کے ساتھ نہیں بلکہ ہزاروں فرشتوں کے ساتھ ہے اور خدا کے نزدیک وہ لوگ قابل تعریف ہیں جو سالماٹے دراز سے میری نصرت میں مشغول ہیں، اور میرے نزدیک اور میرے خدا کے نزدیک انکی نصرت ثابت ہو چکی ہے مگر چراغین نے کونسی نصرت کی اُس کا تو وجود اور عدم برابر ہے۔ قریباً تیس سال سے یہ سلسلہ جاری ہے مگر ہنوز صرف چند ماہ سے پیدائش لی ہے اور میں اُس کی شکل بھی اچھی طرح شناخت نہیں کر سکتا کہ وہ کون ہے اور نہ وہ ہماری صحبت میں رہا اور میں نہیں جانتا کہ وہ کس بات میں مجھے مدد دینا چاہتا ہے کیا عربی نویسی کے نشان میں یا معارف قرآنی کے بیان میں میرا مددگار ہو گا یا اُن مباحث دقیقہ میں میری اعانت کرے گا جو طبعی فلسفہ کے رنگ میں عیسائیوں اور دوسرے فرقوں سے پیش آتے ہیں ۹ میں تو جانتا ہوں کہ وہ ان تمام کوچوں سے محروم اور نفس امارہ کی غلطی نے اس کو خود ستائی پر آمادہ کیا ہے۔ پس آج کی تاریخ سے وہ ہماری جماعت سے منقطع ہے جب تک مفصل طور پر اپنا توبہ نامہ شایع نہ کرے اور اس ناپاک رسالت کے دعوے سے ہمیشہ کے لئے مستغفی نہ ہو جائے۔

افسوس! کہ اس نے بے وجہ اپنی تعلیٰ سے ہمارے سچے انصار کی ہمتک کی۔ اور عیسائیوں کے بدبودار مذہب کے مقابل پر اسلام کو ایک برابر درجہ کا مذہب سمجھا سو ہم کو ایسے شخص کی کچھ پروا نہیں ایسے لوگ ہمارا کچھ بھی بگاڑ نہیں سکتے اور نہ نفع پہنچا سکتے ہیں۔ ہماری جماعت کو چاہیے کہ ایسے انسان سے قطعاً پرہیز کریں۔ انکی تحریروں سے ہمیں پوری واقفیت نہیں تھی اس لئے اجازت طبع دی تھی اب ایسی تحریروں کو چاک کرنا چاہیے۔ والسلام علی من اتبع الهدی۔

المشترخا کس امیر اعلام احمد از قادیان

نعداد ۱۱۱۱

۱۹۰۲
۲۳ اپریل ۱

حاشیہ

نمبر ۱

چراغ دین کی نسبت میں یہ مضمون کچھ رہا تھا کہ تھوڑی سی غنودگی ہو کر مجھ کو خدا عزوجل کی طرف سے یہ الہام ہوا **نزل بہ چیز** یعنی اسپر چیز نازل ہوا اور اسی کو اس نے الہام یا رویا سمجھ لیا۔ چیز دراصل خشک اور بے مزہ روٹی کو کہتے ہیں جس میں کوئی طلاوت نہ ہو اور شکل سے حلق میں سے اتر کے اور مرد بخیل اور لیسیم کو بھی کہتے ہیں جس کی طبیعت میں کینگی اور فرومایگی اور بخل کا حصہ زیادہ ہو اور اس جگہ لفظ چیز سے مراد وہ حدیث النفس اور اضافات الاحلام ہیں جن کے ساتھ آسمانی روشنی نہیں اور بخل کے آثار موجود ہیں اور ایسے خیالات خشک مجاہدات کا نتیجہ یا تمنا اور آرزو کے وقت الفاء شیطان ہوتا ہے اور یا خشکی اور سوداوی مواد کی وجہ سے کبھی الہامی آرزو کے وقت ایسے خیالات کا دلہرا لٹا ہوا جانا ہے اور چونکہ اُن کے نیچے کوئی رُوحا نہیں ہوتی اس لئے الہی اصطلاح میں ایسے خیالات کا نام چیز ہے اور علاج توبہ اور استغفار اور ایسے خیالات سے اعراض کلی ہے ورنہ چیز کی کثرت سے دیوانگی کا اندیشہ ہی خدا ہر ایک کو اس بلا سے محفوظ رکھے۔ منہ

حاشیہ

نمبر ۱

رات کو عین خسوف قمر کے وقت میں چراغ دین کی نسبت مجھے یہ الہام ہوا **اتنی اذیب**۔ **من یریب**۔ میں فنا کردوں گا میں غارت کروں گا میں غضب نازل کروں گا اگر اس نے شک کیا اور اسپر ایمان نہ لایا اور رسالت اور مامور ہونے کے دعوے توبہ نہ کی۔ اور خدا کے انصار جو سالہائے دراز سے خدمت اور نصرت میں مشغول اور دن رات صحبت میں رہتے ہیں اُن سے عفو تقصیر نہ کرائی کیونکہ اُس نے جماعت کے تمام مخلصوں کی توبہ کی کہ اپنے نفس کو اُن سب پر مقدم

کر لیا حالانکہ خدا نے بار بار براہین احمدیہ میں اُن کی تعریف کی اور ان کو سابقین قرار دیا اور کہا اصحاب الصفۃ و ما ادراک ما اصحاب الصفۃ۔

اور چیز اس روئی خشک کو کہتے ہیں کہ دانت اس کو توڑ نہ سکیں اور وہ دانت کو توڑے اور حلق سے شکل سے اُترے اور اُٹھ جائے اور قو لنج پیدا کرے پس اس لفظ سے بتلایا کہ چراغ دین کی یہ رسالت اور یہ امام محض جبر اور اس کے لئے مملک ہیں۔ مگر دوسرے اصحاب جن کی توہین کرتا ہے اپنی مائدہ نازل ہو رہا ہے اور ان کو خدا کی رحمت سے بٹا حصہ ہے۔

مائدہ چیزیت دیگر خشک ناں چیزے دگر
خوردنی ہرگز نباشد ناں خشک اسے بے ہنر
دوستاں را مائدہ بہ ہند از مہر و کرم
پارہ ماے خشک ناں بیگانگاں را نیز ہم
نیز ہم پیش سگاں آں خشک ناں سے افگند
مائدہ از لطف ما پیش عزیزاں سے برند
ترک کن ایں خشک ناں را ہوش کن فرزادہ باش
مگر خرد سندی پئے آں مائدہ دیوانہ باش

منہ

اس رسالہ کا نام

دَافِعُ الْبَلَاءِ وَمَعِيَا أَهْلِ الْإِسْطِفاءِ

رکھا گیا ہے